

ज्वलन्त हास्पिटल
टेंभूर्णी ता.जाफ्राबाद जि.जालना (मेन रोड)
मोरया मेडीकल अँड ज्वरल स्टोअर्स
टेंभूर्णी ता.जाफ्राबाद जि.जालना (मेन रोड)
एक वेळ अवश्य भेट द्या
डॉ. आनंद भाले Mob. 8208427524
प्रो.प्रा. विशाल देशमुख Mob. 7770084597

<https://yuvaadarsh.com>

युवा आदर्श

संपादक : दीपक श्रीकृष्ण शेळके

<https://facebook.com/yuva.aadarsh/>

https://youtube.com/@Yuva_Aadarsh/

https://twitter.com/Yuva_aadarshjln/

RNI: MAHMAR/2019/78282

मंठ्यात वाळू माफियांचा हैदोस

प्रशासनाच्या डोळ्यावर माफियांची पट्टी - शिवसेना तालुकाप्रमुख उदयसिंह बोरडे

महसूल लुटीकडे प्रशासनाचे दुर्लक्ष; आंदोलकांचा गंभीर आरोप

मंठा । प्रतिनिधी
मंठा तालुक्यात गेल्या काही दिवसांपासून अवैध वाळू उपसा आणि वाहतूक करणाऱ्या वाळू माफियांनी धुमाकूळ घातला आहे. हजारो ब्राम वाळूची खुलेआम चोरी होत असतानाही स्थानिक प्रशासन मात्र डोळे झाकून गप्प बसले आहे. "मंठा तालुक्यात वाळू माफियांचा हैदोस सुरू असून, महसूल आणि पोलीस प्रशासनाच्या डोळ्यावर माफियांची पट्टी बांधली गेली आहे," असा घणाघाती आरोप शिवसेना (उद्धव बाळासाहेब ठाकरे) तालुकाप्रमुख उदयसिंह बोरडे यांनी केला. या अवैध वाळू उपसाच्या निषेधार्थ आणि वाळू चोरांवर कडक कारवाईच्या मागणीसाठी आज शिवसेना तालुका शाखेच्या वतीने मंठा तहसील कार्यालयावर जोरदार निदर्शने करण्यात आली. तसेच तहसीलदार यांना मागण्याचे जाहीर निवेदन देण्यात आले. नदीपात्रे झाली उद्ध्वस्त; शासनाचा कोट्यवधीचा महसूल बुडाला! निवेदनात नमूद केल्यानुसार,

मंठा तालुक्यातील विविध नदीपात्रांमधून रात्र-दिवस जेसीबी आणि पोकलेनसारख्या अवजड यंत्रांच्या साहाय्याने अवैध वाळू उपसा केला जात आहे. नियमांची पायमल्ली करून नदीचे पात्र अक्षरशः पोखरून काढले गेले आहे, ज्यामुळे पर्यावरणाची मोठी हानी होत आहे. या बेकायदेशीर व्यवसायामुळे कोट्यवधी रुपयांचा महसूल बुडत आहे. इतके सगळे उघडपणे सुरू असतानाही महसूल विभाग आणि पोलीस यंत्रणा कारवाई करण्यास जाणीवपूर्वक टाळाटाळ करत असल्याचा आरोप शिवसेनेकडून केला. भरधाव वाळूच्या वाहनांमुळे नागरिकांचा जीव टांगणीला! केवळ वाळू उपसाच नव्हे, तर या वाळूची वाहतूक करणाऱ्या ओव्हरलोड डंपर, ट्रॅक्टर आणि हायवा गाड्यांमुळे मंठा तालुक्यातील रस्ते उद्ध्वस्त झाले आहेत. हे वाळू माफिया गावातून आणि मुख्य रस्त्यांवरून अतिशय बेदरकारपणे आणि वेगाने वाहने चालवतात. या



जीवघेण्या वाहतुकीमुळे अनेक लहान-मोठे अपघात घडत असून, निष्पाप नागरिकांच्या जीविताला मोठा धोका निर्माण झाला आहे. रस्त्यांवरून चालणारी कठीण झाल्याने ग्रामीण भागातील जनतेमध्ये तीव्र संतापाची लाट आहे. माफियांचा बंदोबस्त न केल्यास तीव्र आंदोलनाचा इशारा तहसील कार्यालयासमोर झालेल्या निदर्शन प्रसंगी बोलताना तालुकाप्रमुख उदयसिंह बोरडे म्हणाले, "प्रशासकीय अधिकाऱ्यांच्या आणि पोलीसांच्या आशीर्वादाशिवाय एवढ्या मोठ्या प्रमाणावर वाळू चोरी होऊच शकत नाही. अधिकाऱ्यांची ही संशयास्पद

शांतता बरेच काही सांगून जाते. जर महसूल विभागाने तात्काळ या वाळू माफियांच्या मुसक्या आवळल्या नाहीत, तर शिवसेना स्टॉईलने हा हैदोस थांबवला जाईल आणि येणाऱ्या काळात यापेक्षाही तीव्र ठिव्या आंदोलन छेडले जाईल." तहसीलदारांना दिलेल्या निवेदनातील प्रमुख मागण्या: तालुक्यातील सर्व नदीपात्रांमधील अवैध वाळू उपसा तात्काळ थांबवण्यात यावा. बेंक 1 य दे शी र पणे वाळू वाहतूक करणाऱ्या ओव्हरलोड वाहनांवर आणि डंपर चालकांवर गुन्हे दाखल करून वाहने जप्त करावीत. वाळू माफियांना पाठीशी

घालणाऱ्या संबंधित महसूल व पोलीस कर्मचाऱ्यांची चौकशी व्हावी. ग्रामीण भागातील रस्त्यांवरून होणारी भरधाव वाहतूक रोखण्यासाठी पोलीस प्रशासनाने विशेष गस्त पथक नेमावे. या आंदोलनात शिवसेना तालुकाप्रमुख उदयसिंह बोरडे यांच्यासह पक्षाचे सर्व प्रमुख पदाधिकारी, युवासेना कार्यकर्ते, लोकप्रतिनिधी आणि परिसरातील शेतकरी व नागरिक मोठ्या संख्येने उपस्थित होते. या आंदोलनामुळे काही काळ तहसील कार्यालय परिसरात तणावाचे वातावरण निर्माण झाले होते.

जालना जिल्ह्यात पेट्रोल, डिझेलचा मुबलक साठा

अफवांवर विश्वास न ठेवण्याचे प्रशासनाचे आवाहन

जालना प्रतिनिधी

गेल्या काही दिवसांपासून बाजारपेठेत आणि नागरिकांमध्ये पेट्रोल तसेच डिझेलचा तुटवडा निर्माण झाल्याचे चित्र जाणीवपूर्वक निर्माण केले जात आहे. मात्र, हा केवळ एक संभ्रम असून जिल्ह्यात इंधनाचा कोणताही तुटवडा नाही, असे जिल्हा प्रशासनाने स्पष्ट केले आहे. जिल्ह्यातील नागरिकांना विनाकारण त्रास होऊ नये आणि साठेबाजीला आळा बसवा यासाठी प्रशासनाने अधिकृत आकडेवारी जाहीर करत पेट्रोल आणि डिझेल मुबलक प्रमाणात उपलब्ध असल्याची व्हाही दिली आहे. प्रशासनाने आज, दिनांक २० मे २०२६ रोजी जिल्ह्यातील सर्व तालुक्यांमधील पेट्रोल पंपांची प्रत्यक्ष सद्यस्थिती तपासली असून त्याचा अधिकृत अहवाल सादर केला आहे. या अहवालानुसार, संपूर्ण जालना जिल्ह्यात एकूण १७० पेट्रोल पंप मंजूर असून, त्यापैकी बहुतांश म्हणजेच १२३ पेट्रोल पंप सध्या पूर्ण क्षमतेने अविरत सुरू आहेत. केवळ ४७ पेट्रोल पंप विविध तांत्रिक किंवा इतर कारणांमुळे तात्पुरते बंद आहेत. त्यामुळे



नागरिकांनी घाबरून जाण्याचे किंवा पंपांवर गर्दी करण्याचे कोणतेही कारण नाही. तालुकावार स्थितीचा विचार केला तर मुख्य जालना तालुक्यात सर्वाधिक ५० पेट्रोल पंपांपैकी ३१ पंप सुरळीत सुरू आहेत तर १९ पंप बंद आहेत. बदनापूर तालुक्यात १३ पैकी ९ पंप सुरू असून ४ बंद आहेत. भोकरदन तालुक्यात एकूण ३० पंपांपैकी २० पंप नागरिकांच्या सेवेत सज्ज आहेत तर १० पंप बंद आहेत. जाफ्राबाद तालुक्यात १२ पैकी ७ पंप सुरू असून ५ बंद आहेत. त्याचप्रमाणे परतूर तालुक्यात १६ पैकी तब्बल १४ पेट्रोल पंप सुरू असून केवळ २ पंप

बंद आहेत. विशेष म्हणजे मंठा तालुक्यात एकूण ११ पेट्रोल पंप असून हे सर्वच्या सर्व ११ पंप पूर्णपणे कार्यरत आहेत, तिथे एकही पंप बंद नाही. अंबड तालुक्यात २८ पैकी २३ पंप सुरू असून ५ बंद आहेत, तर घनसावंगी तालुक्यात १० पैकी ८ पंप सुरू आणि २ पंप बंद आहेत. बहुतांश तालुक्यांमध्ये ७० ते १०० टक्क्यांपर्यंत पेट्रोल पंप अविरत सुरू असून तिथे इंधनाचा पुरवठा सुरळीत सुरू आहे. काही भागात केवळ किरकोळ कारणांमुळे मोजकेच पंप बंद असल्याने टंचाईची आवई उठवली जात आहे. जिल्हा प्रशासनाने सर्व नागरिकांना आवाहन केले आहे की, सोशल मीडिया किंवा इतर माध्यमांतून येणाऱ्या इंधन टंचाईच्या कोणत्याही अफवांवर विश्वास ठेवू नका. जिल्ह्यात डिझेल आणि पेट्रोलचा पुरेसा साठा उपलब्ध असून नागरिकांनी गरजेनुसारच इंधन खरेदी करावे, विनाकारण साठा करण्याचा प्रयत्न करू नये. वातावरण शांत असून पुरवठा साखळी पूर्णपणे सुरक्षित असल्याचे प्रशासनाकडून स्पष्ट करण्यात आले आहे.

नीट पेपरफुटीमुळे देशातील २३ लाख विद्यार्थ्यांचे भवितव्य टांगणीला

संस्थाचालक आणि कोचिंग क्लासेसच्या मिलीभगतची चौकशी करा!

जालना-प्रतिनिधी
गेल्या ३ मे २०२६ रोजी देशभरात पार पडलेल्या नीट () वैद्यकीय प्रवेश परीक्षेत झालेल्या पेपरफुटीच्या प्रकाराने देशातील तब्बल २३ लाख विद्यार्थ्यांचे आयुष्य केंद्र सरकारने पणाला लावले आहे. या गैरप्रकारामुळे अत्यंत हुशार आणि रात्रंदिवस अभ्यास करणारे शेकडो विद्यार्थी प्रचंड मानसिक तणावाखाली गेले आहेत. "आजच पेपरफुटीच्या नैराश्यातून हीन विद्यार्थ्यांनी आत्महत्या केल्याची धक्कादायक बातमी समोर आली आहे. या निष्पाप विद्यार्थ्यांच्या मृत्यूला जबाबदार कोण?" असा संतप्त सवाल जालन्यातील जागरूक नागरिक आणि पालकांनी उपस्थित केला आहे. या संपूर्ण प्रकरणाची सखोल चौकशी करून दोषींवर कठोर कारवाई करावी, या मागणीसाठी जालन्यातील पालकांच्या शिष्टमंडळाने आज एक सविस्तर निवेदन देऊन शिक्षण व्यवस्थेतील गंभीर सुटीवर बोट ठेवले आहे. महाविद्यालये आणि कोचिंग क्लासेसची मिलीभगत हेच मूळ कारण! निवेदनात पालकांनी महाराष्ट्रातील शिक्षण पद्धतीचे अत्यंत विदारक सत्य मांडले आहे. आज राज्यात जी काही मान्यताप्राप्त आणि अनुदानित महाविद्यालये सुरू आहेत, ती केवळ विद्यार्थ्यांचे रजिस्ट्रेशन (नाव नोंदणी) करण्यासाठीच उरली आहेत. प्रत्यक्ष विद्यार्थ्यांचे खरे शिक्षण हे फक्त आणि फक्त खाजगी कोचिंग



क्लासेसमधूनच होत आहे, हे उघड सत्य आहे. कोचिंग क्लासेसचे मालक आणि महाविद्यालयांचे संस्थाचालक यांच्यात मोठी मिलीभगत असून, याने आज पेपरफुटीच्या रूपाने देशासमोर येत असल्याचा खळबळजनक आरोप पालकांनी केला आहे. मराठी शाळा नामशेष होण्याच्या मार्गावर; सरकारी पैसा वाया! या व्यापारीकरणांमुळे राज्यातील पारंपरिक आणि मराठी शाळा नामशेष होण्याच्या मार्गावर आहेत. दहावीच्या विद्यार्थ्यांना अंतर्गत मूल्यमापनात भरमसाठ गुण द्यायचे, जेणेकरून कोचिंग क्लासेसचे दुकान चांगले चालेल, हाच एकच उद्देश सध्या उरला आहे. आज पालक नामधारी महाविद्यालयात प्रवेश घेऊन कोचिंग क्लासेसला लाखांच्या घरात बेहिशोबी शुल्क देत आहेत. दुसरीकडे, शासकीय व

अनुदानित महाविद्यालयांमधील प्राध्यापक दरमहा दोन ते तीन लाख रुपये पगार घेत आहेत, पण वर्गात विद्यार्थ्यांचा पत्ताच नाही! सर्व विद्यार्थी कोचिंग क्लासेसमध्ये ठाण मांडून बसलेले असतात. यामुळे शासनाचा कोट्यवधी रुपयांचा निधी आणि पैसा विनाकारण वाया जात आहे. पालकांचा थेट पर्याय: "शासनाने यावर एकतर कठोर निर्णय घेऊन कोचिंग क्लासेस अधिकृत करावेत आणि जो विद्यार्थी कोचिंग क्लासमध्ये प्रवेश घेईल त्याला थेट परीक्षेची मान्यता द्यावी, अन्यथा अशी नामधारी मान्यताप्राप्त महाविद्यालये कायमची बंद करावीत." नवी दिल्ली वृत्तसेवा

१० वर्षांहून अधिक काळ वार्षिक अहवाल न भरलेली 'डिफंक्ट' नियतकालिके अखेर रद्द

प्रेस सेवा पोर्टलवर नवीन नोंदणीसाठी नावे खुली

नवी दिल्ली वृत्तसेवा

भारतातील वृत्तपत्र आणि नियतकालिकांच्या नोंदणीवर नियंत्रण ठेवणाऱ्या प्रेस रजिस्ट्रार जनरल ऑफ इंडिया () (पूर्वीचे) ने नियतकालिकांच्या बाबतीत एक अत्यंत मोठा आणि कठोर निर्णय घेतला आहे. ज्या नियतकालिकांची नोंदणी १० वर्षे किंवा त्याहून अधिक काळ वार्षिक विवरणपत्रे () न भरल्यामुळे तात्पुरती निलंबित करण्यात आली होती आणि ज्यांना डिफंक्ट (- अकार्यक्षम) श्रेणीत टाकण्यात आले होते, त्यांची नोंदणी आता कायमची रद्द () करण्यात आली आहे. निश्चित कालावधीत आवश्यक कागदपत्रे आणि पब्लिकेशन कंटिन्युएशन सर्टिफिकेट () सादर न केल्यामुळे ही कडक कारवाई करण्यात आली आहे. रद्द झालेल्या नियतकालिकांची यादी जाहीर ने रद्द करण्यात आलेल्या अशा सर्व नियतकालिकांची सविस्तर यादी आपल्या अधिकृत संकेतस्थळावर प्रसिद्ध केली आहे. प्रकाशक खालील लिंकवर जाऊन आपल्या नियतकालिकाची स्थिती तपासू शकतात: ज्यांनी दंड भरलाय पण नाव यादीत आहे, त्यांच्यासाठी महत्वाची सूचना असे प्रकाशक ज्यांनी ३१ जानेवारी २०२६ रोजी किंवा त्यापूर्वी विहित दंड आणि सर्व आवश्यक कागदपत्रे जमा केली होती, तरीही त्यांचे नाव या रद्द केल्या यादीत दिसत असेल, तर त्यांना एक संधी देण्यात आली आहे. काय करावे?: अशा प्रकाशकांनी त्यांचे परीक्षांचे पेपर फुटण्याचे प्रकार सातत्याने सुरू आहेत. या शिक्षण माफियांच्या टोळ्या देशाचे भविष्य उद्ध्वस्त करत आहेत.

नवीन प्रकाशकांसाठी सुवर्णसंधी; जुन्या नावांचे पुनरुज्जीवन नाही! ने स्पष्ट केले आहे की, ज्या प्रकाशकांनी दिलेल्या मुदतीत कागदपत्रे जमा केलेली नाहीत, अशा सर्व रद्द झालेल्या शीर्षकांचे () पुनरुज्जीवन () करण्याची कोणतीही विनंती आता मान्य केली जाणार नाही. हे सर्व रद्द झालेले टायटल्स (नावे) आता प्रेस सेवा पोर्टल () वर नवीन नोंदणीसाठी () उपलब्ध करून देण्यात आले आहेत. त्यामुळे नवीन वृत्तपत्र किंवा नियतकालिक सुरू करू इच्छिणाऱ्या प्रकाशकांसाठी अनेक नवी नावे आता उपलब्ध झाली आहेत. अधिकृत परिपत्रक () या संदर्भातील सविस्तर माहिती आणि मार्गदर्शक तत्वांसाठी ने अॅडव्हायझरी नंबर ८ ऑफ २०२६ (. ८ २०२६) जारी केली आहे. प्रकाशक पि आर जी आय च्या अधिकृत संकेतस्थळ वर जाऊन मूळ परिपत्रक वाचू शकतात: थोडक्यात महत्त्वाचे जर तुम्ही प्रकाशक असाल आणि तुमचे नियतकालिक बऱ्याच काळापासून बंद किंवा निलंबित असेल, तर त्वरित वर दिलेल्या लिंकवर जाऊन स्टेटस तपासा आणि जानेवारी २०२६ पूर्वी दंड भरला असल्यास दिलेल्या ई-मेलवर संपर्क साधा. अन्यथा, तुमचे टायटल आता दुसऱ्या कोणताही नोंदणीसाठी उपलब्ध होऊ शकते. जालन्यातील रात्रीची दुकानबंदी: नागरिक हारण, व्यावसायिक त्रस्त; दिवसा गुन्हेगारीचा आलेख वाढताच जालना पोलीस विभागाने शहरातील कायदा व सुव्यवस्था नियंत्रणात आणण्याच्या उद्देशाने सर्व दुकाने, हॉटेल्स आणि इतर व्यावसायिक पणवारीसाठी () ई-मेलद्वारे पाठवायची आहेत. ई-मेल आयडी: ...

मात्र या निर्णयामुळे नागरिकांची मोठी गैरसोय होत असून लहान व्यावसायिकांमध्ये भीतीचे वातावरण पसरले आहे. एकीकडे रात्रीची ही अघोषित संचारबंदी लागू असताना, दुसरीकडे शहरात दिवसाढवळ्या होणाऱ्या दरोड्यांच्या आणि गुन्हेगारीच्या घटनांनी प्रशासनाच्या भूमिकेवर गंभीर प्रश्न निर्माण झाले आहेत. पोलीस विभागाच्या या परिपत्रकाचा थेट परिणाम रात्री उशिरा बस स्थानकावर येणाऱ्या प्रवाशांवर आणि त्यांच्या कुटुंबीयांवर होत आहे. रात्री १०:३० नंतर शहरातील चहाच्या टपऱ्या, हॉटेल्स आणि इतर खाद्यपदार्थांची दुकाने बंद होत असल्याने, ऑटो-रिक्शा चालकांना रात्रीच्या वेळी प्रवासी सेवा देणे आर्थिकदृष्ट्या परवडत नाही. "रात्री चहा-पाण्याची सोय नसल्याने आम्हाला काम करणे मुश्किल झाले आहे," असे अनेक रिक्शाचालकांनी सांगितले. यामुळे प्रवाशांना, विशेषतः महिला आणि लहान मुलांना घेऊन प्रवास करणाऱ्यांना, घरी जाण्यासाठी वाहने मिळत नाहीत. परिस्थिती इतकी बिकट झाली आहे की, जालन्यातील रहिवाशांना आपल्या घरी उशिरा येणाऱ्या पाहुण्यांना प्रवासातच जेवण करून घेण्याची सूचना करावी लागत आहे.

या नियमाचा फटका लहान व्यावसायिकांनाही बसत आहे. वेळेची मर्यादा उलटून गेल्यास पोलीसांच्या कारवाईच्या भीतीने त्यांना आपले ग्राहक सांभाळणे कठीण झाले आहे. "दुकानात ग्राहक उभा असताना दुकान बंद करणे शक्य नसते, पण पोलीसांच्या मारहाणीची भीती वाटते. आम्ही ग्राहकांना चहा देताना चोरासारखे वागत आहोत," अशी कथा एका चहा विक्रेत्याने व्यक्त केली.

या कठोर नियमामुळे प्रामाणिकपणे व्यवसाय करून आपला उदरनिर्वाह करणाऱ्यांमध्ये दहशतीचे वातावरण आहे. या गंभीर परिस्थितीवर भाष्य करताना अॅड. महेश एस. धन्नावत यांनी पोलीस प्रशासनाच्या या निर्णयावर तीव्र नाराजी व्यक्त केली आहे. त्यांनी म्हटले आहे की, "जालन्यातील परिस्थिती दिवसेंदिवस अधिकच बिकट होत चालली आहे. रात्री १०:३० वाजता आस्थापना बंद करण्याच्या या परिपत्रकामुळे सामान्य नागरिक आणि कष्टकरी व्यावसायिकांचे हाल होत आहेत. एकीकडे रात्री लवकर दुकाने बंद करून गुन्हेगारी रोखण्याचा दावा केला जात आहे, तर दुसरीकडे दिवसाढवळ्या दरोडे पडत आहेत. यावरून स्पष्ट होते की, गुन्हेगारी रोखण्यासाठी उचललेले हे पाऊल पूर्णपणे अयशस्वी ठरले आहे." अॅड. धन्नावत यांनी पुढे सांगितले की, "गुन्हेगारांना वेळेचे कोणतेही बंधन नसते. त्यामुळे, रात्री निर्बंध लादून दिवसा होणाऱ्या गुन्हेगारीकडे दुर्लक्ष करणे चुकीचे आहे." त्यांनी जालना जिल्ह्याच्या पोलीस अधीक्षकांना या प्रकरणात तातडीने लक्ष घालून नागरिक आणि व्यावसायिकांची होणारी गैरसोय थांबवण्यासाठी हे अन्यायकारक परिपत्रक त्वरित मागे घेण्याची विनंती केली आहे. "आशा आहे की, पोलीस अधीक्षक यावर सकारात्मक भूमिका घेतील आणि जालन्यातील जनतेला दिलास देतील," असेही ते म्हणाले. शहरातील वाढत्या गुन्हेगारीमुळे व्यापारी आणि नागरिकांमध्ये भीतीचे वातावरण असून, केवळ रात्रीच्या वेळेवर लक्ष केंद्रित न करता, संपूर्ण शहरातील कायदा व सुव्यवस्था मजबूत करण्यासाठी अधिक प्रभावी उपाययोजना करण्याची मागणी जोर धरत आहे

संपादकीय पान

नाशिक जिल्हा गुन्हेगारांचा बालेकिल्ला ?

नाशिकला गुन्हेगारांचा बालेकिल्ला होण्यापासून वाचवणे ही केवळ पोलिसांची जबाबदारी नाही, ती प्रत्येक नाशिककरांची जबाबदारी आहे. नाशिक जिल्हा गुन्हेगारांचा बालेकिल्ला होऊ द्यायचा नसेल तर तातडीने पावलं उचलायला हवीत.

हाराष्ट्राची धार्मिक राजधानी, द्राक्षांचे माहेरघर, पवित्र गोदावरीच्या तटावर वसलेले नाशिक हे शहर आणि हा जिल्हा गेल्या काही महिन्यांत एका वेगळ्याच कारणाने राज्यभर चर्चेचा विषय बनला आहे. भोंदूबाबाचे थरारक प्रकरण, टी-सीएस कार्यालयातील लैंगिक छळ आणि धर्मातराचे षडयंत्र आणि आता नीट पेपरफुटीचे नाशिक कनेक्शन या तिन्ही प्रकरणांनी नाशिकची प्रतिमा मलीन केली. हा केवळ योगायोग आहे का, की नाशिक जिल्हा खरोखरच गुन्हेगारांचा बालेकिल्ला बनत आहे ?

नाशिक जिल्ह्यातील तीन पूर्णपणे वेगळ्या स्वरूपाच्या या घटनांमध्ये एक समान धागा आहे. सुरक्षित असण्याचा दावा करणाऱ्या जागांमध्येच सर्वात मोठा धोका दडलेला होता. देवाच्या नावावर घरात, कामाच्या ठिकाणी आणि परीक्षा केंद्रात गुन्हेगारांनी प्रत्येक विश्वासाचा दुरुपयोग केला. हे तीन गुन्हे म्हणजे नाशिकमधील प्रशासकीय दिसाळपणा, राजकीय संरक्षण आणि यंत्रणांच्या अपयशाचे तीन आरसे आहेत.

भोंदूबाबा अशोक खरात श्रद्धेचे शस्त्र

मार्च २०२६ मध्ये नाशिक ग्रामीण पोलिसांनी

अशोक खरात याला बलात्काराच्या आरोपाखाली अटक

केली आणि नाशिकच नव्हे, तर संपूर्ण महाराष्ट्र हादरला.

स्वयंघोषित ज्योतिषी, देवी शक्तीचा दावेदार, फार्महाऊस-

वर यज्ञ-होम करणारा हा 'बाबा' प्रत्यक्षात एक कसलेला

गुन्हेगार होता. महिलांची धार्मिक श्रद्धा, भविष्याची भीती

आणि नातेसंबंधांतील अडचणी यांचा गैरफायदा घेत त्याने

अनेक महिलांवर अत्याचार केले. तपास पथकाला अशोक

खरातच्या मोबाईलमधून हवाला रॅकेटशी संबंधित धागेदोरे

सापडले. त्याच्या फार्महाऊसवर चक्र १२ वर्षांपूर्वी दिलेल्या

शस्त्र परवान्याखाली ठेवलेली काडतुसे आढळली त्यातील

पाच वापरलेली होती. जानेवारी २०२४ मध्ये या परवान्या-

चे नूतनीकरणही करण्यात आले होते. एका भोंदूबाबाला

शस्त्र परवाना कोणी दिला, का दिला हे प्रश्न नाशिक जिल्हा

प्रशासनाच्या कार्यपद्धतीवर थेट प्रश्निचिन्ह निर्माण करतात.

परंतु या प्रकरणातील सर्वात गंभीर पैलू म्हणजे खरातचे

राजकीय कनेक्शन. अटकेनंतर सोशल मीडियावर व्हायरल

झालेल्या फोटोंनी सर्वपक्षीय नेत्यांचे त्याच्याशी असलेले संबंध

उघड केले.

अखिल भारतीय जिवा सेनेचा २६ वा वर्धापन दिन सोहळा उत्साहात साजरा



सिल्लोड -प्रतिनिधी

अखिल भारतीय जिवा सेना या सामाजिक संघटनेचा २६ वा वर्धापन दिन राष्ट्रसंत सेना भवन, हडको, एन-१२, छत्रपती संभाजीनगर येथे येथे अत्यंत उत्साहात संपन्न झाला. या कार्यक्रमाचे अध्यक्ष अखिल भारतीय जिवा सेनेचे राष्ट्रीय अध्यक्ष मा. गोविंद पिंपळगांवकर उद्घाटक मा. डॉ. मनोज जाधव, प्रमुख मार्गदर्शक मा. प्राचार्य मुक्तेश्वर श्रीमंगले, मा. अॅड. गोविंद दळवी, प्रा. राजकुमार गाजरे, मा. प्रा. दत्ता कुंचलवाड, मा. प्राचार्य लक्ष्मण कोंडावार, प्रथमतः सर्व महापुरुषांना पुतळे चौक, महामार्ग शासन दरबारी मागणी करून पुर्णत्वास नेले, असे ते म्हणाले, प्रमुख मार्गदर्शक बळीराम पाटील हायस्कुलचे प्राचार्य मा. मुक्तेश्वर, श्रीमंगले यांना समजाचे विकास करायचा

मान्यवरांचा सत्कार करण्यात आला. मा. पांरंग बटरी) शेळके (राष्ट्रीय व केंद्रीय सहसचिव) अखिल भारतीय जिवासेना या सामाजिक संघटने २६ वर्षात केलेल्या कार्याचे प्रास्ताविक मा. साहेबरावजी शेळके यांनी सविस्तर मांडले. तर पुढील कार्याची माहिती संघटनेने कशा प्रकारे पार पाडावी या विषयीची मांडणी मा. प्रा. दत्ता कुंचलवाड यांनी केली. प्राचार्य लक्ष्मण कोंडावार यांनी अखिल भारतीय जिवा सेनेने महाराष्ट्रात अनेक ठिकाणी आपल्या महापुरुषांचे पुतळे चौक, महामार्ग शासन दरबारी मागणी करून पुर्णत्वास नेले, असे ते म्हणाले, प्रमुख मार्गदर्शक बळीराम पाटील हायस्कुलचे प्राचार्य मा. मुक्तेश्वर, श्रीमंगले यांना समजाचे विकास करायचा

असेल तर समाजाच्या महिलांसाठी व तळागाळातील समाजबांधवांच्या घराघरात समाजकार्ये गेले पाहिजे, असा संदेश त्यांनी दिला. त्यानंतर अखिल भारतीय जिवा सेनेची नुतन कार्यकारीणीसाठी इच्छुक उमेदवारांची मुलाखत केंद्रीय कार्यकारिणीने मुलाखती घेवून महाराष्ट्राच्या मुख्य शिलेदारांची निवड केली. अखिल भारतीय जिवा सेनेचे महाराष्ट्र राज्य अध्यक्षपदी मा. उमेश विठ्ठलराव गोरे, अखिल भारतीय जिवा सेना महाराष्ट्र राज्य महिला आघाडी प्रमुख अध्यक्षपदी मा. अॅड. सौ. शारदा रमेश ठोंबरे, अखिल भारतीय जिवा सेना महाराष्ट्र राज्य विद्यार्थी आघाडी प्रमुख अध्यक्ष पदी मा. सचिन दिलीप सैदाणे, अखिल भारतीय जिवासेना महाराष्ट्र

राज्य कर्मचारी महासंघ प्रमुख अध्यक्षपदी मा. सतिशचंद्र शिंदे यांची निवड करण्यात आली. तसेच, राष्ट्रीय कार्यकारणीमध्ये मा. दिनेश महाले यांची राष्ट्रीय उपाध्यक्षपदी वर्णी लागली. तर मा. प्रा. लक्ष्मण कोंडावार यांची राष्ट्रीय प्रवक्तापदी वर्णी लागली. राष्ट्रीय संपर्क प्रमुख अध्यक्ष पदी मा. देविदासजी फ लपगारे यांची वर्णी लागली. तसेच, मा. प्राचार्य मुक्तेश्वर श्रीमंगले यांना राष्ट्रीय उपाध्यक्ष, तर महाराष्ट्र राज्य अध्यक्षपदी गणेश वैद्य, यावेळी केंद्रीय कार्यकारिणीचे सर्वचा शॉल, श्रीकांत पुष्पहार व नियुक्तीपत्र देवून सत्कार केला. मराठवाडा विभागीय अध्यक्ष मा. अॅड. अशोक दिनकर राऊत, मराठवाडा विभागीय उपाध्यक्ष मा. मुंजाभाऊ (माऊली) भाले,

मा. मधुसुदन साखरे, संपर्कप्रमुख मा. शरद सुरसे, लक्ष्मीकांत रंजणकर, मराठवाडा कार्याध्यक्ष उत्तम गांजलवार व तसेच, उदगीर, हिंगोली, नांदेड, जालना, धुळे, जळगाव, सातारा, पैठण, गंगापूर, लातूर येथून कार्यकर्ते उपस्थित होते. या कार्यक्रमासाठी उपस्थित मान्यवर मा. कचरु जाधव, मा. अतुल शेजुळ, मा. गिरीजा क्षिरसागर, नवनाथ घोडके या कार्यक्रमासाठी परिश्रम करणारे जिल्हाध्यक्ष मुंजाभाऊ रामेश्वर सवणे, सचिन गायकवाड, भाऊसाहेब नाईक, श्रीकांत क्षिरसागर, नारायण शिवाजी मोरे, शैलेश गायकवाड, गणेश शिंदे, या कार्यक्रमाचे सुत्रसंचालन मा. सुरेश बोर्डे यांनी केले, तर आभार मा. अण्णासाहेब बर्वे यांनी मानले.

पाहिजेत

तालुका प्रतिनिधी / वार्ताहर / वितरक पाहिजे

जालना जिल्ह्यातून प्रकाशित होणाऱ्या दैनिक युवा आदर्शसाठी खालील ठिकाणी तालुका प्रतिनिधी / वार्ताहर / वितरक नेमणे आहेत.

१. जालना, भोकरदन, बदनापूर, अंबड, घनसावंगी, तालुक्यात तालुका प्रतिनिधी तसेच वितरक नेमणे आहेत.
२. वालसावंगी, पारध, जळगाव सपकाळ, आन्वा, आव्हाना, भायडी, सोयगाव देवी, हसनाबाद, नळणी, राजुर, तळेगाव, वरुड, माहोरा, कुंभारझरी, अकोला देव, दाभाडी, बावणेपांगरी, गेवराई बाजार, सेलगाव, रोषणगाव, वाघुळ जहागीर, पिरकल्याण, मौजपूरी, सेवली, नेर, रामनगर, देवमुर्ती, रेवगाव, भाटेपुरी, तळणी, खोराडसावंगी, जयपूर, पांगरी गोसावी, केंधळी, वाटूर, सातोना, पाटोदा माव, आष्टी, कोकाटे हादगाव, रांजणी, राणी उंचेगाव, गुरु पिंप्री, चिंचोली, कुंभार पिंपळगाव, पिंपळखेड, तीर्थपुरी, आंतरवाली टेंभी, पारनेर, रोहिला गड, जामखेड, ताड हादगाव, धाकलगाव, साष्ट पिंपळगाव, शहागड, गोंदी, या भागात वार्ताहर आणि वितरक नेमणे आहेत.

संपर्क : ८३९००९८८८६ (केवळ व्हॉट्सअप),

ईमेल yuva.aadarsh@gmail.com

Web- Site : www.yuvaadarsh.com

भाजपाचे संतोष क्षत्रिय यांचा शिवसेनेत प्रवेश

जालना -प्रतिनिधी

रननवरे, शहर संघटक संदीप झारखंडे, चेतन भुरेवाल, सुदाम काळे आदींची उपस्थिती होती. यावेळी उपशहरप्रमुख पदी त्यांची नियुक्ती करण्यात आली. यावेळी संतोष क्षत्रिय म्हणाले की, शिवसेना पक्षप्रमुख उध्दव ठाकरे यांचे हात मजबुत व शिवसेनेचे बळकटीकरण करण्यासाठी परिश्रम घेणार असल्याचे संतोष क्षत्रिय यांनी सांगितले.

वाचकांचे मनोगत

उरण येथील दुर्घटनांना जबाबदार कोण ?

रायगड जिल्ह्यातील उरण तालुक्यातील ओ एन जी सी कंपनी केंद्र सरकारचा उपक्रम आहे. कंपनी तेल आणि गॅस शी निगडीत आहे. त्यामुळे येथील संपूर्ण अद्ययावत उपकरणे, तंत्रज्ञान, संशोधन याने विकसित आहे. खराब तेलाचा व गॅस निचरा भूमीगत पाइपलाइन मधुन खूप दूरवर जाऊन होतो. असे असताना या परिसरात आगी लागणे, वायुगळती सारख्या दुर्घटना घडतात याला नेमके काय कारण आहे ते शोधून काढले पाहिजे. खर तर अशा महत्त्वाच्या कंपन्यांच्या जवळपास लोकवस्ती निर्माण होणे धोक्याची घंटा आहे. संवेदनशील कंपनीच्या किंवा उपक्रमांच्या जवळपास लोकवस्ती असू नये ते याच साठी की कधी दुर्दैवी घटना घडली तर जीवीत हानी होऊ नये. काही वेळा भूदौलक पाइपलाइन मधुन वाहून जाणाऱ्या तेल व गॅस मधुन हाताला काही लागेल का अशा भावनेने शोधत असतात. २० फेब्रुवारी २०२६ रोजी आग लागली होती तेव्हा तेथील लोकांनी पळ काढला म्हणून जीवीत हानी झाली नाही. काही वेळा तापमान अति वाढ झाली तर आगीच्या दुर्घटना घडतात. ज्वलनशील पदार्थांची विक्री अशा परिसरात करण्यास प्रतिबंध असावा. धुम्रपान करण्यास प्रतिबंध असावा. कंपनी मधील कामगार - अधिकारी यांनी आपल्या हातून नकळत चुकीचे काम होणार नाही याची काळजी घ्यावी. जेणे करून आजुबाजुला असलेल्या गावांना आगीची झळ बसणार नाही. संपूर्ण परिसरात सी सी टी व्ही कॅमेरा व ड्रोनच्या सहाय्याने पाळत ठेवावी. अग्निशमन यंत्रणा, आपत्कालीन व्यवस्थापन सेवा तत्पर असावी. म्हणजे दुर्घटनेनंतर परिस्थितीवर तात्काळ नियंत्रण मिळवता येईल.

महादेव गोळवसकर, कुर्ला मुंबई, ९८६९४७६२०९ mahadeogolvasargmail.com

जिल्हा प्रशासनाच्या समन्वयाने जिल्हास्तरीय गुंतवणूकदाराचे चर्चासत्र मसिआ येथे संपन्न!

छत्रपती संभाजीनगर - प्रतिनिधी
: 'फाउंडेशन फॉर इकॉनॉमिक डेव्हलपमेंट' (फ्रेण्डशीप फॉर एलेपोव्हल उर्शाश्रेषिपी) आणि 'नेशन फर्स्ट पॉलिसी रिसर्च अँड चेंज फाउंडेशन' (झेन्रल्लू ठ्शीशरीरुह । उहरपसश ऋंपवरीळेप) या नामांकित संस्थांतर्फे, संभाजीनगर जिल्हा प्रशासनाच्या समन्वयाने आज बुधवार, दि. २० मे २०२६ रोजी मसिआच्या 'श्री अनिल विश्वासराव चव्हाण सभागृह' येथे जिल्हास्तरीय गुंतवणूकदार सल्लामसलत चर्चासत्राचे (उळ्ळीळ्ळी-श्रशीश्र खपीशीीी उेपीशीरीळेप) आयोजन करण्यात आले.

घडवून आणण्यासाठी हे जिल्हास्तरीय गुंतवणूकदार सल्लामसलत चर्चासत्र महत्त्वपूर्ण ठरणार आहे. 'फाउंडेशन फॉर इकॉनॉमिक डेव्हलपमेंट' आणि 'नेशन फर्स्ट पॉलिसी रिसर्च अँड चेंज फाउंडेशन' या संस्थांकडून राज्य शासन व विविध विभागांसोबत उद्योगस्नेही सुधारणा राबविण्यासाठी केले जात असलेल्या प्रयत्नांचे त्यांनी कौतुक केले. महाराष्ट्र शासनाच्या सुधारणा उपक्रमांच्या अनुषंगाने उद्योग क्षेत्रातील प्रत्यक्ष अडचणी शासनापर्यंत पोहोचून त्यावर कार्यवाही व्हावी, हा या चर्चासत्राचा मुख्य उद्देश असल्याचे त्यांनी नमूद केले.

यावेळी 'फाउंडेशन फॉर इकॉनॉमिक डेव्हलपमेंट' () यांच्या वरिष्ठ प्रोजेक्ट लीड सौ. नमिता अग्रवाल, 'नेशन फर्स्ट पॉलिसी रिसर्च अँड चेंज फाउंडेशन'चे सल्लागार डॉ. अनिकेत भावठाणकर तसेच चे वरिष्ठ प्रोग्राम असोसिएट श्री. दिव्येश तसेच चे कन्सलटंट श्री आदित्य भारद्वाज यांनी उपस्थित उद्योजकांशी सविस्तर संवाद साधला. सौ. नमिता अग्रवाल यांनी उद्योग क्षेत्रासाठी संदर्भात केंद्र व राज्य शासन स्तरावर राबविण्यात येत असलेल्या विविध सुधारणा उपक्रमांची माहिती दिली. त्यांनी उद्योग उभारणी प्रक्रियेत येणाऱ्या परवानग्या, प्रशासनिक प्रक्रिया, गुंतवणूक सुलभता, रोजगारनिर्मिती तसेच उद्योगांसाठी अधिक अनुकूल वातावरण निर्मिती यासंदर्भातील विविध पैलूवर मार्गदर्शन केले.

राज्य शासन, उद्योग विभाग आणि विविध प्रशासकीय यंत्रणांसोबत समन्वय साधून उद्योग क्षेत्रातील अडथळे कमी करण्यासाठी कार्यरत असल्याचे त्यांनी सांगितले. डॉ. अनिकेत भावठाणकर यांनी धोरणात्मक सुधारणा, उद्योग क्षेत्रातील नियामक प्रक्रिया, कायदेविषयक बाबी तसेच उद्योगांना भेडसावणाऱ्या प्रशासकीय अडचणींवर आपले मत व्यक्त केले. उद्योग क्षेत्राच्या अपेक्षा व शासन स्तरावरील निर्णय प्रक्रियेतील समन्वय अधिक मजबूत होणे आवश्यक असल्याचे त्यांनी नमूद केले. तसेच उद्योग विकासासाठी स्थानिक पातळीवरील समस्यांची अचूक नोंद होऊन त्या शासनापर्यंत प्रभावीपणे पोहोचणे महत्त्वाचे असल्याचे त्यांनी सांगितले.

श्री. दिव्येश यांनी महाराष्ट्र शासनाच्या उद्योग विभागासोबत सुरू असलेल्या आणि संदर्भातील उपक्रमांची माहिती दिली. उद्योगांसाठी अनावश्यक अनुपालन कमी करणे, प्रक्रियात्मक विलंब टाळणे, परवानग्या सुलभ करणे आणि उद्योगस्नेही प्रशासन निर्माण करण्यासाठी विविध स्तरांवर प्रयत्न सुरू असल्याचे त्यांनी स्पष्ट केले.

अडचणी, गुंतवणूकदारांच्या समस्या तसेच संदर्भातील प्रक्रियात्मक अडथळे जाणून घेणे आणि त्यांचे निराकरणचे उपाय शोधणे हा या चर्चासत्राचा मुख्य उद्देश होता. जिल्हातील उद्योजक, उद्योग संघटनांचे प्रतिनिधी, औद्योगिक क्षेत्रातील मान्यवर यांनी या चर्चासत्रात सहभाग नोंदवून उद्योग क्षेत्राशी संबंधित विविध मुद्द्यांवर सविस्तर चर्चा केली. चर्चासत्रादरम्यान उपस्थित उद्योजकांनी औद्योगिक वसाहतींमधील पायाभूत सुविधा, वीज व पाणीपुरवठा, विविध विभागांच्या परवानग्या, पर्यावरणीय मंजूरी, जमीन हस्तांतरण, कामगार विषयक बाबी, वाहतूक सुविधा, स्थानिक प्रशासनाशी समन्वय तसेच अनुपालन प्रक्रियेतील अडचणी यांसंदर्भातील समस्या मांडल्या.

जालनासह ग्रामीण भागात इंधन टंचाई;पेट्रोल पंपांवर गर्दी

खरिप हंगामाच्या तोंडावर डिझेल टंचाईचे संकट शेतकऱ्यांची चिंता वाढली

सिंधीकालेगाव - प्रतिनिधी

खरिप हंगाम अवघ्या काही दिवसांवर येऊन ठेपला असताना ग्रामीण तसेच शहरी भागात निर्माण झालेल्या डिझेल टंचाईमुळे शेतकऱ्यांसमोर मोठे संकट उभे राहिले आहे. पावसाच्या आगमनाची प्रतीक्षा करत शेतकरी मशागतीच्या कामांना सुरुवात करण्याच्या तयारीत असतानाच डिझेलचा तुटवडा जाणवू लागल्याने नांगरणी, पेरणी आणि सिंचनाची कामे विस्कळीत होण्याची शक्यता निर्माण झाली आहे. परिणामी, यंदाच्या खरीप हंगामाबाबत शेतकऱ्यांमध्ये चिंतेचे वातावरण पसरले आहे. गेल्या काही वर्षांत शेतीमध्ये आधुनिक यंत्रसामग्रीचा वापर मोठ्या प्रमाणावर वाढला आहे. ट्रॅक्टर, रोटाव्हेटर, पावर टिलर, डिझेल पंप आणि इतर कृषी उपकरणांच्या सहाय्याने शेतीची कामे जलद



गतीने केली जातात. मात्र, या सर्व यंत्रसामग्रीसाठी डिझेल अत्यावश्यक असल्याने सध्याची टंचाई शेतकऱ्यांच्या अडचणीत भर टाकणारी ठरत आहे. अनेक पेट्रोलपंपांवर डिझेलचा साठा कमी झाल्याने वाहनांच्या रांगा लागत असून काही ठिकाणी डिझेल उपलब्ध नसल्याचे चित्र दिसून येत आहे. डिझेल टंचाईचा फटका केवळ शेतीपुरताच मर्यादित नसून वाहतूक, बांधकाम

आणि लघुउद्योग क्षेत्रालाही बसत आहे. ग्रामीण भागातील ट्रॅक्टर चालक, शेतमजूर आणि छोटे व्यावसायिक यांनाही याचा मोठा आर्थिक फटका सहन करावा लागत आहे. वेळेत मशागत आणि पेरणी झाली नाही तर पिकांच्या उत्पादनावर परिणाम होण्याची शक्यता कृषी तज्ज्ञांनी व्यक्त केली आहे. दरम्यान, शेतकरी संघटनांनी प्रशासनाकडे तातडीने लक्ष देण्याची

मागणी केली आहे. ग्रामीण भागातील पेट्रोलपंपांना नियमित आणि पुरेसा डिझेल पुरवठा करण्यात यावा, तसेच कृत्रिम टंचाई निर्माण करणाऱ्यांवर कठोर कारवाई करावी अशी मागणी करण्यात येत आहे. प्रशासनाने वेळीच उपाययोजना न केल्यास यंदाचा खरीप हंगाम अडचणीत येण्याची भीती व्यक्त केली जात आहे.

फुलंब्रीतील रेशीम उत्पादक शेतकऱ्यांचा संताप; लाचखोरीच्या आरोपांवर प्रहारचे जिल्हाधिकार्यांना निवेदन

फुलंब्री - प्रतिनिधी

फुलंब्री तालुक्यातील रेशीम उत्पादक शेतकऱ्यांच्या विविध समस्यांबाबत प्रहार जनशक्ती पक्षाच्या वतीने जिल्हाधिकारी कार्यालयात गंभीर तक्रार दाखल करण्यात आली आहे. प्रहार संघटनेचे युवा जिल्हाध्यक्ष कृष्णा गाडेकर व जिल्हा उपाध्यक्ष सुदाम गायकवाड यांच्या नेतृत्वाखाली हे निवेदन सादर करण्यात आले. निवेदनात संबंधित रेशीम विभागातील अधिकाऱ्यांवर शेतकऱ्यांची 'कुशल बिले' अडवून ठेवणे, मोठ्या प्रमाणात लाचेची मागणी करणे तसेच शेतकऱ्यांना धमकावण्याचे गंभीर आरोप करण्यात आले आहेत. तक्रारीनुसार, फुलंब्री तालुक्यातील अनेक शेतकऱ्यांनी कर्ज काढून व व्याजाने पैसे घेऊन रेशीम लागवड केली. प्रत्येकी २०

ते २५ हजार रुपये खर्च करून रेशीम रोपे खरेदी करण्यात आली, तर लाखो रुपये खर्च करून शेड उभारण्यात आले. रेशीम विभागाच्या अधिकाऱ्यांनी प्रत्यक्ष पाहणी करून शेड व बागांना मंजूरी दिल्यानंतर 'कुशल बिले', दाखल करण्याचे आदेश दिले होते. मात्र, ऑनलाईन प्रक्रियेदरम्यान संबंधित अधिकाऱ्यांनी शेतकऱ्यांकडे मोठ्या रकमेच्या लाचेची मागणी केल्याचा आरोप करण्यात आला आहे. शेतकऱ्यांनी तत्काळ पैसे देण्यास असमर्थता दर्शवल्यानंतर अधिकाऱ्यांनी बिले शेतकऱ्यांच्या वैयक्तिक खात्यावर जमा न करता थेट कार्यालयाच्या खात्यावर ऑनलाईन केल्याचा गंभीर आरोपही निवेदनातून करण्यात आला आहे. या घटनेला तब्बल दोन वर्षांचा कालावधी उलटूनही अनेक शेतकऱ्यांच्या खात्यावर अनुदानाची रक्कम जमा झालेली नाही. "लाच दिल्याशिवाय बिले मंजूर होणार नाहीत" तसेच "५० टक्के रक्कम द्या, नाहीतर बिले रद्द करू" अशा धमक्या अधिकाऱ्यांकडून दिल्या जात असल्याचा आरोप शेतकऱ्यांनी केला आहे. दरम्यान, नैसर्गिक आपत्तीमुळे अनेक शेतकऱ्यांच्या रेशीम बागांचे नुकसान झाले असून आर्थिक संकट अधिक तीव्र झाले आहे. या पार्श्वभूमीवर प्रहार जनशक्ती पक्षाने संबंधित अधिकाऱ्यांवर तात्काळ फौजदारी कारवाई, उच्चस्तरीय चौकशी तसेच अडकलेली सर्व बिले त्वरित शेतकऱ्यांच्या खात्यावर जमा करण्याची मागणी जिल्हाधिकार्यांकडे केली आहे.

दीपसज रेमेडी

- ◆ वृत्तपत्रे (दैनिक, साप्ताहिक) पेज सेटींग
- ◆ वेब पोर्टल, युट्युब चॅनल
- ◆ वृत्तपत्रांचे वार्षिक विवरण
- ◆ नविन शिर्षक (वृत्तपत्र) नोंदणी ऑनलाईन अर्ज
- ◆ वृत्तपत्रांशी निगडित सर्व प्रश्नांचे अल्पदरात उपाय

वृत्तपत्र, वेब पोर्टल नोंदणी संदर्भात संपूर्ण मार्गदर्शन

अधिस्विकृती पत्रिकेसंदर्भात संपूर्ण मार्गदर्शन

वृत्तपत्र शासनमान्य यादीत समाविष्ट करण्यासाठी मार्गदर्शन

◆ **9975387225**

◆ **8390098886**

जालना जिल्हासाठी ८ हजार ५१५ कोटींच्या वार्षिक पत आराखड्याचे प्रकाशन पीक कर्ज, कृषी व एमएसएमई क्षेत्राला प्राधान्य

जालना- प्रतिनिधी
सन २०२६-२७ या आर्थिक वर्षासाठीचा ८ हजार ५१५ कोटी रुपयांचा वार्षिक पत आराखडा () जिल्हास्तरीय बँकर्स समितीच्या बैठकीत जिल्हाधिकारी आशिमा मित्तल यांच्या हस्ते प्रकाशित करण्यात आला. जिल्हास्तरीय बँकर्स समितीची बैठक आज जिल्हाधिकारी कार्यालयात जिल्हाधिकारी आशिमा मित्तल यांच्या अध्यक्षतेखाली संपन्न झाली.

यावेळी बैठकीस जिल्हा परिषदेचे मुख्य कार्यकारी अधिकारी श्री के. के. कनवारिया हे सह-अध्यक्ष म्हणून तर रिझर्व्ह बँक ऑफ इंडियाचे एलडीओ निशांत यादव, बँक ऑफ महाराष्ट्रचे उपविभागीय प्रमुख जीवन पाटील, जिल्हा उद्योग केंद्राचे महाव्यवस्थापक योगेश सारणीकर, श्री. कायदे, उपनिबंधक पी.बी. वर्खे डे, महाराष्ट्र राज्य ग्रामीण जीवनोन्नती अभियानाचे जिल्हा व्यवस्थापक शैलेश चौधरी तसेच विविध बँका व शासकीय विभागांचे अधिकारी उपस्थित होते. यावेळी माहिती देतांना बँक ऑफ महाराष्ट्रचे अग्रणी जिल्हा व्यवस्थापक

मंगेश केदार यांनी सांगितले की, मागील वर्षाचा पत आराखडा ७ हजार ७७० कोटी रुपयांचा होता. त्याच्या तुलनेत यंदाच्या आराखड्यात सुमारे १० टक्क्यांनी वाढ करण्यात आली आहे. या पत आराखड्यात प्राधान्य क्षेत्र कर्जवाटपासाठी ५ हजार ५१५ कोटी रुपयांचे उद्दिष्ट निश्चित करण्यात आले असून त्यामध्ये पीक कर्जासाठी १ हजार ८२० कोटी रुपये तर कृषी क्षेत्रासाठी एकूण ३ हजार ०५२ कोटी रुपयांचा समावेश आहे. तसेच सूक्ष्म, लघु व मध्यम उद्योग () क्षेत्रासाठी २ हजार २२० कोटी रुपयांचे उद्दिष्ट निश्चित करण्यात आले आहे. बैठकीच्या प्रारंभी प्रधानमंत्री सूक्ष्म अन्न प्रक्रिया उद्योग योजना () तसेच मुख्यमंत्री रोजगार निर्मिती कार्यक्रम () योजनांमध्ये उल्लेखनीय कामगिरी करणाऱ्या बँक ऑफ महाराष्ट्र, स्टेट बँक ऑफ इंडिया आणि महाराष्ट्र ग्रामीण बँकेच्या शाखा व्यवस्थापकांचा जिल्हाधिकारी व मुख्य कार्यकारी अधिकारी यांच्या हस्ते सत्कार करण्यात आला.

मागील आर्थिक वर्ष २०२५-

२६ मधील कामगिरीचा आढावा घेताना, वार्षिक पत आराखड्यांतर्गत बँकांनी ४ हजार ८७० कोटी रुपयांच्या उद्दिष्टाच्या तुलनेत ४ हजार ९०९ कोटी रुपयांचे कर्जवाटप करून १०१ टक्के उद्दिष्टपूर्ती साधल्याची माहिती बैठकीत देण्यात आली. यावेळी जिल्हाधिकारी आशिमा मित्तल यांनी चालू आर्थिक वर्षात पीक कर्ज उद्दिष्टपूर्तीकडे विशेष लक्ष देण्याच्या सूचना बँकांना दिल्या. प्रस्तावित कर्जमाफी योजनेच्या पार्श्वभूमीवर सर्व बँकांनी आवश्यक तयारी ठेवावी, असेही त्यांनी स्पष्ट केले. तसेच व योजनांतून प्रस्ताव किरकोळ कारणांमुळे नामंजूर न करता अर्जदारांना योग्य मार्गदर्शन करून प्रस्ताव लवकर मंजूर करण्याचे निर्देश त्यांनी दिले.

बैठकीदरम्यान योजनेंतर्गत जवळपास ८० टक्के प्रस्ताव नामंजूर होत असल्याचा मुद्दा उपस्थित करण्यात आला. यावेळी एचडीएफसी बँक तसेच इतर बँकांच्या प्रतिनिधींनी जिल्हा उद्योग केंद्राने प्रस्ताव बँकांकडे पाठविण्यापूर्वी त्यांची योग्य छाननी

करावी, असे मत व्यक्त केले. त्यावर जिल्हाधिकार्यांनी खासगी बँका व जिल्हा उद्योग केंद्र यांनी समन्वयाने बैठक घेऊन नामंजुरीचे प्रमाण कमी करण्यासाठी आवश्यक उपाययोजना करण्याचे निर्देश दिले. मत्स्यव्यवसाय व दुग्ध व्यवसायासाठी किसान क्रेडिट कार्ड () वितरणाबाबतही बैठकीत सविस्तर चर्चा झाली. मत्स्य विभाग व दुग्ध विकास विभागाचे बँकांच्या समन्वयाने विशेष शिबिरे आयोजित करून या क्षेत्रातील लाभार्थ्यांना अधिकाधिक प्रमाणात केसीसीचा लाभ मिळवून द्यावा, अशा सूचना जिल्हाधिकार्यांनी दिल्या. युनियन बँक ऑफ इंडिया, रामनगर शाखेमधील मत्स्यव्यवसाय केसीसी सहकार्य करावे तसेच प्रलंबित खात्यांच्या नूतनीकरणसाठी समन्वय साधावा, असे निर्देशही जिल्हाधिकारी यांनी यावेळी दिले.

मराठा समाजाच्या मागण्यांसाठी मनोज जरांगे पाटील यांची भाजपा शिष्टमंडळाकडून भेट



मराठा समाजाच्या विविध प्रलंबित मागण्यांसंदर्भात मराठा संघर्ष योद्धा मनोज जरांगे पाटील यांनी पुकारलेल्या उपोषणाच्या पार्श्वभूमीवर जालना जिल्ह्यातील भाजपचे पदाधिकारी व कार्यकर्ते यांनी मनोज जरांगे यांची भेट घेऊन सविस्तर चर्चा केली. यावेळी शिष्टमंडळामध्ये जालना महानगरपालिकेच्या महापौर वंदना मंगरे, उपमहापौर राजेश राऊत, प्रशांत वाडेकर, सुनील विखले, रंजीत मंगरे,

उपस्थिती होती. यावेळी शिष्टमंडळाने मनोज जरांगे पाटील यांना विनंती करताना सांगितले की, मराठा समाजाच्या विविध मागण्यांसंदर्भात राज्य शासन स्तरावर सकारात्मक हालचाली सुरू असून माननीय मुख्यमंत्री यांच्या माध्यमातून यावर कार्यवाही करण्यात येत आहे. त्यामुळे त्यांनी उपोषणाचा निर्णय मागे घ्यावा, अशी विनंती करण्यात आली. तसेच मनोज जरांगे पाटील यांनी

जालना जिल्ह्यातील भाजपा वरिष्ठ नेत्यांमार्फत मुख्यमंत्री यांच्याकडे सातत्याने पाठपुरावा केला जाईल, असे आश्वासनही यावेळी देण्यात आले. मराठा समाजाला न्याय मिळवून देण्यासाठी शासन कटिबद्ध असल्याचे शिष्टमंडळाने स्पष्ट केले. ही चर्चा सौहार्दपूर्ण वातावरणात पार पडली असून, या भेटीकडे जिल्ह्यातील राजकीय व सामाजिक वर्तुळाचे लक्ष लागले आहे.

ई-फार्मसीविरोधात भोकरदन बंद..औषध विक्रेत्यांचा एल्गार

भोकरदन-प्रतिनिधी

: ऑनलाईन माध्यमातून होत असलेल्या कथित बेकायदेशीर औषध विक्रीच्या विरोधात भोकरदन तालुक्यातील औषध विक्रेत्यांनी बुधवारी जोरदार एल्गार पुकारला. अखिल भारतीय औषधी विक्रेता संघटना () यांच्या देशव्यापी बंदच्या हाकेला प्रतिसाद देत तालुक्यातील सर्व औषध विक्रेत्यांनी २० मे २०२६ रोजी एक दिवसाचा बंद पाळत ऑनलाईन फार्मसीविरोधात तीव्र नाराजी व्यक्त केली. संघटनेच्या पदाधिकार्यांनी दिलेल्या

माहितीनुसार, केंद्र सरकारच्या -८१७() दिनांक २८ ऑगस्ट २०१८ तसेच २२०() दिनांक २५ मार्च २०२० या अधिसूचनांमुळे ई-फार्मसी आणि ऑनलाईन औषध विक्रीला प्रोत्साहन मिळत असल्याचा आरोप करण्यात आला आहे. या प्रकारामुळे पारंपरिक औषध विक्रेत्यांचा व्यवसाय धोक्यात आला असून ग्राहकांच्या आरोग्याशीही गंभीर खेळ होण्याची भीती संघटनेने व्यक्त केली.

डॉक्टरांच्या सल्ल्याशिवाय औषधांची विक्री, बनावट औषधांचा धोका, तसेच

नियंत्रणाशिवाय सुरू असलेली ऑनलाईन विक्री ही भविष्यात मोठी आरोग्य समस्या ठरू शकते, असा इशारा संघटनेच्या पदाधिकार्यांनी दिला. या प्रश्नावर अनेकदा मंत्री, प्रशासनातील वरिष्ठ अधिकारी आणि शासनाकडे निवेदने देण्यात आली. प्रत्यक्ष भेटी घेऊनही शासनाने ठोस भूमिका घेतली नसल्याचा आरोप करत अखिल भारतीय औषधी विक्रेता संघटनेने देशव्यापी बंदची हाक दिली असल्याचे सांगण्यात आले. भोकरदन तालुक्यातील औषध दुकाने १९ मेच्या मध्यरात्रीपासून

२० मेच्या मध्यरात्रीपर्यंत बंद ठेवण्यात आली. मात्र नागरिकांना अडचण होऊ नये म्हणून आप्तकालीन आणि अत्यावश्यक औषध सेवा सुरू ठेवण्यात आल्याचे संघटनेने स्पष्ट केले. या निवेदानवर जालना जिल्हा उपाध्यक्ष किरण राजेंद्र बावस्कर, तालुका अध्यक्ष अनिल श्यामवार दळवी, नामदेव रामचंद्र जगताप, नरेंद्र हरिशचंद्र आंधळे आणि शरद शिवाजी थोटे यांच्या स्वाक्ष्या असून आणि जालना जिल्हानेही आंदोलनाला पाठिंबा दर्शविला आहे.

जालना तहसील कार्यालयातील महसूल विभागाच्या कामकाजाचा जिल्हाधिकार्यांनी घेतला आढावा

जालना-प्रतिनिधी

जिल्ह्यातील महसूल विभागाच्या कामकाजाचा गती देण्यासाठी तसेच विविध प्रलंबित कामांचा निपटारा करण्यासाठी जिल्हाधिकारी आशिमा मित्तल यांनी आज तहसील कार्यालय, जालना येथील महसूल विभागाच्या कामकाजाचा आढावा घेतला. यावेळी जिल्हाधिकारी श्रीमती मित्तल यांनी विशेष

सखोल पुनरिक्षण कार्यक्रम () अंतर्गत निवडणूक विषयक कामकाजाचा आढावा घेतला. मतदार यादी अद्ययावत करणे, पात्र मतदारांची नोंदणी व त्रुटी दूर करण्याबाबत संबंधित अधिकार्यांना दक्ष राहण्याचे निर्देश दिले. तसेच जनगणना प्रक्रियेचा आढावा घेत जनगणनेचे काम अचूक व वेळेत पूर्ण करण्याच्या मार्गदर्शक सूचना केल्या.

तसेच शासकीय जमिनीवरील अतिक्रमण हटविणे आणि सिलींग जमिनीसंदर्भातील प्रकरणांचाही सविस्तर आढावा घेत, शासकीय जमिनी अतिक्रमणमुक्त करण्याच्या सूचना दिल्या. मुख्यमंत्री बळीराजा शेट/पाणंद रस्ते योजनेअंतर्गत सुरू कामांचा आढावा घेतला. ग्रामीण भागातील शेतकऱ्यांना सुलभ दळणवळणासाठी पाणंद रस्त्यांची कामे वेळेत पूर्ण करण्याच्या सूचना दिल्या. तसेच प्रलंबित सिलींग प्रकरणांचा वेळेत निपटारा करण्याचे निर्देश दिले. यावेळी बैठकीस जालना तहसीलदार छाया पवार, नायब तहसिलदार यांच्यासह तहसील कार्यालयातील विविध विभागांचे कर्मचारी, मंडळ अधिकारी आदींची उपस्थिती होती.

सोशल मीडियावर रिल्स बनवून दहशत माजवणारा तो भाई जेरबंद

जालना-प्रतिनिधी

सोशल मीडियावर धारदार शस्त्रांचे रिल्स () अपलोड करून तरुणांमध्ये भाईगिरीची क्रेझ निर्माण करणाऱ्या आणि समाजामध्ये दहशत माजविणाऱ्या एका सराईत गुन्हेगाराला कदमी जालना पोलिसांनी आज दुपारी सिनेस्टाईल पाठलाग करून रंगेहाथ अटक केली. त्याच्याकडून एक धारदार खंजीर आणि कोयता जप्त करण्यात आला आहे. अटक करण्यात आलेल्या आरोपीचे नाव अजय गणेश खरात (वय २२, रा. लक्ष्मणकोट, संभाजी नगर, नवा जालना) असे आहे. विशेष म्हणजे, हा आरोपी सदर बाजार पोलीस ठाण्यातील एका गंभीर गुन्हात गेल्या काही दिवसांपासून फरार होता. अशी झाली कारवाई... आज दिनांक २० मे रोजी दुपारी २:१५ वाजताच्या सुमारास कदमी



जालना पोलीस ठाण्याचे गुन्हे शोध पथक हद्दीत गस्त घालत होते. याच दरम्यान पोलिसांच्या गुप्त बातमीद्वारे अत्यंत गप्पनीय माहिती दिली की, सोशल मीडियावर शस्त्रांचे रिल्स बनवून दहशत निर्माण करणारा एक तरुण जुना जालना भागातील देहकरवाडी, माळीपुरा येथे हातात उघडा कोयता घेऊन फिरत आहे आणि नागरिकांमध्ये भीतीचे वातावरण तयार करत आहे.

माहिती मिळताच पथकाने तातडीने कदमी जालना पोलीस ठाण्याचे पोलीस निरीक्षक जनार्दन शेवाळे यांना घटनेची कल्पना दिली. त्यांच्या सूचनेनुसार दोन पंचांना सोबत घेऊन पोलिसांनी देहकरवाडी परिसरात सापळा रचला. पोलिसांना पाहून ठोकली दुडकी, पाठलाग करून पकडले! दुपारी २:३० वाजताच्या सुमारास बातमीद्वारे दिलेल्या वर्णनाचा एक

तरुण संशयास्पदरित्या फिरताना दिसला. पोलिसांचे पथक जवळ येत असल्याचे पाहताच त्याने तिथून पळ काढण्याचा प्रयत्न केला. मात्र, सतर्क पोलीस पथकाने त्याचा धरारक पाठलाग करून त्याला जागीच ताब्यात घेतले. त्याची अंगझडती घेतली असता पोलीसही चक्रावले. त्याच्या शर्टाच्या आत, पाठीमागच्या बाजूला एक घातक खंजीर लपवून ठेवलेला आढळला, तर हातातील कोयता पोलिसांनी आधीच हस्तगत केला होता. जप्त करण्यात आलेला मुद्देमाल: पोलीस ठाण्यात आणून पंचांसमक्ष त्याच्या जवळील खालील शस्त्रे जप्त करण्यात आली: धारदार खंजीर (किंमत ७००); लोखंडी स्टील बनावटीचे चमकदार पाते असलेला, एका बाजूने धारदार आणि पुढे टोकदार असलेला ३५ से.मी. लांबीचा लाकडी मुठीचा खंजीर.

१ जून रोजी लोकशाही दिनाचे आयोजन

जालना-प्रतिनिधी

जिल्हास्तरीय लोकशाही दिनाचे आयोजन महिन्याचे पहिल्या सोमवारी करण्याबाबत निर्देश आहेत. तरी जालना जिल्ह्यासाठी जिल्हाधिकारी कार्यालयात सोमवार दि. १ जून २०२६ रोजी सकाळी १० ते १२ वाजेपर्यंत लोकशाही दिनाचे आयोजन करण्यात आले आहे, अशी माहिती उपजिल्हाधिकारी नम्रता चाटे यांनी प्रसिध्दीपत्रकाद्वारे दिली आहे. लोकशाही दिनाकरिता अर्जदार यांनी अर्ज विहित नमुन्यात १५ दिवस आधी २ प्रतीत पाठवणे आवश्यक आहे. या लोकशाही दिनामध्ये अर्ज देताना त्यांनी संबंधित तालुक्यातील तिसऱ्या सोमवारी

तालुकास्तरीय लोकशाही दिनामध्ये अर्ज दिलेला असावा व या तालुकास्तरीय लोकशाही दिनात एक महिन्यापेक्षा जास्त कालावधी होऊन देखील कोणतीही कार्यवाही झाली नाही, अशाच अर्जदाराने टोकन क्रमांकाच्या पावतीसह विहित नमुन्यात दोन प्रतीमध्ये अर्ज सादर करावा. ज्या अर्जदाराने तालुकास्तरीय लोकशाही दिनात भाग घेतला नाही, अशा अर्जदाराने अर्ज स्विकारले जाणार नाहीत, असे जिल्हाधिकारी कार्यालय जालना यांचे कार्यालयाकडून सुचित करण्यात येत आहे. लोकशाही दिनात न्याय प्रविष्ट प्रकरणे, राजस्व,अपील, शेवटविषयक आस्थापनाविषयक बाबी, विहित नमुन्यात नसणारे व

त्यासोबत आवश्यक त्या कागदपत्रांच्या प्रती न जोडलेले अर्ज स्विकारले जाणार नाहीत. तालुकास्तरीय लोकशाही दिनातील टोकन क्रमांकाशी तहसीलदार यांच्या स्वाक्षरीची पोच पावती तसेच त्यासाठी दिलेल्या मुदतीत व नमुन्यात ज्यांनी यापूर्वीच्या आवश्यक कागदपत्रासह अर्ज केले असतील त्यांना तक्रार मांडता येईल. ज्यांनी त्यापूर्वी जिल्हास्तरीय लोकशाही दिनात तक्रार अर्ज दिलेला आहे. परंतु अद्याप कार्यवाही झालेली नाही, अशा तक्रारदारांनी पुन्हा अर्ज करू नये. तसेच लोकशाही दिन विहित नमुन्याचा अर्ज ://.. या संकेतस्थळावर उपलब्ध आहे.

जालना शहरात मनपाचा बुलडोझर

धडक कारवाई: नाल्यांवरील ओटे, पायऱ्या आणि शेड तोडून नाले केले मोकळे

जालना-प्रतिनिधी

जालना शहर महानगरपालिकेच्या वतीने आज शहराच्या मुख्य बाजारपेठ परिसरात अतिक्रमण निर्मूलनाची धडक मोहीम राबवण्यात आली. मनपाच्या पथकाने आज जनार्दन मामा चौक ते सुभाष चौक आणि सुभाष चौक ते उडपी हॉटेल या अत्यंत गजबजलेल्या मुख्य रस्त्यांवरील तब्बल ४५ बेकायदेशीर अतिक्रमणे निष्कासित (जमीनदोस्त) केली. महानगरपालिकेच्या या आक्रमक पवित्र्यामुळे शहरातील अतिक्रमणधाराकडे धाबे दणाणले आहेत. जेसीबीच्या साहाय्याने ओटे, शेड आणि

पायऱ्या तोडल्या! शहरातील वाहतुकीला अडथळ ठरणारे आणि रस्त्यांचे रुंदीकरण रोखणाऱ्या अतिक्रमणांवर आज मनपाचे थेट बुलडोझर चालवला. अनेक व्यापाऱ्यांनी आणि दुकानदारांनी दुकानांसमोर बेकायदेशीरपणे बांधलेले सिमेंटचे ओटे, लोखंडी व फायबरचे शेड, तसेच दुकानात जाण्यासाठी नाल्यांवर बांधलेल्या पायऱ्या जेसीबीच्या साहाय्याने तोडून टाकण्यात आल्या. विशेष म्हणजे, दुकानदारांनी नाल्यांवर अतिक्रमण केल्यामुळे पावसाळ्याच्या



तोडावर नालेसाफाई करणे अशक्य झाले होते. आजच्या कारवाईत हे सर्व बांधकाम तोडून नाले पूर्णपणे मोकळे करण्यात आले आहेत, ज्यामुळे आगामी पावसाळ्यात

पाणी साचण्याची समस्या उद्भवणार नाही. कडक पोलीस बंदोबस्तात मोहीम फते कारवाईदरम्यान कोणताही अनुचित प्रकार घडू नये आणि कायदा-सुव्यवस्थेचा प्रश्न निर्माण होऊ नये, यासाठी चोख पोलीस बंदोबस्त तैनात करण्यात आला होता. मनपा पथकाने १ जेसीबी आणि १ टिप्परच्या साहाय्याने अवघ्या काही तासांत हा संपूर्ण परिसर अतिक्रमणमुक्त केला. जप्त केलेला साहित्य व दिगारा

तात्काळ टिप्परच्या माध्यमातून हटवण्यात आला. सदर मोहीम जालना मनपाच्या मा. आयुक्त अंजली शर्मा यांच्या आदेशान्वये आणि सहाय्यक आयुक्त श्री. विजय फुलंब्रीकर यांच्या प्रत्यक्ष मार्गदर्शनाखाली पार पडली. कारवाईत सहभागी झालेले अधिकारी व कर्मचारी: या धडक मोहिमेत मनपाचे अतिक्रमण प्रमुख बी. सी. राठोड यांच्यासह त्यांचे सहाय्यक शामसन कसबे, अजय पेम्बर्ती, स्वच्छता निरीक्षक अमजद खान, आमर खान, शेख कादर तसेच स्वच्छता विभागातील १० ते १२ सफाई कर्मचारी आणि पोलीस अंमलदार मोठ्या संख्येने सहभागी झाले होते. पुढील काळात मोहीम आणखी तीव्र

होणार; सहाय्यक आयुक्तांचे आवाहन या यशस्वी कारवाईनंतर जालना शहर महानगरपालिकेचे सहाय्यक आयुक्त श्री. विजय फुलंब्रीकर यांनी शहरवासीयांना आणि व्यापाऱ्यांना कडक शब्दात आवाहन केले आहे. ते म्हणाले की, "जालना शहराला सुंदर आणि वाहतूककोंडीमुक्त करण्यासाठी आगामी काळात ही अतिक्रमण निर्मूलन मोहीम अधिक व्यापक आणि मोठ्या प्रमाणावर राबविण्यात येणार आहे. त्यामुळे ज्या दुकानदार व नागरिकांनी रस्त्यावर किंवा नाल्यांवर अतिक्रमणे केली आहेत, त्यांनी ती स्वतः हून काढून घ्यावीत आणि प्रशासनाला सहकार्य करावे.